

# دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

1 اگست، 2019

پریس ریلیز

جامعہ کی وی سی نے یونیورسٹی میں طلباء کے ساتھ بات چیت کی نئی روایت کا کیا آغاز

نئے تعلیمی سیشن کے آغاز کے ساتھ ہی یونیورسٹی کی وائس چانسلر پروفیسر نجمہ اختر نے ایک نئی روایت کا آغاز کیا ہے، اس کے تحت وائس چانسلر طلباء سے بات چیت کریں گی، اس کے لئے وائس چانسلر نے طلباء سے مفید مشوروں اور تجاویز کے لئے دعوت بھی دی ہے اور کہا ہے کہ وہ درس و تدریس کے معیار کو کیسے بہتر بنایا جائے کہ یونیورسٹی کی شناخت اعلیٰ تعلیم کے لئے مثالی بن جائے کھل کر اپنی رائے دیں۔

انٹرکشن سیشن کے پہلے سیریز کا انعقاد منگل کے روز جامعہ کیمپس میں ہوا جس میں انہوں نے انڈرگریجویٹ اور پوسٹ گریجویٹ کے طلبہ و طالبات کے ساتھ ملاقات کی۔

انہوں نے طلباء کو بتایا ان کی یہ کوشش ہے کہ جامعہ میں زیادہ سے زیادہ کورسز متعارف کرائی جائیں، ساتھ ہی ساتھ وہیں میں بھی اضافہ ہو۔ انہوں نے کہا ایم ڈی ایس، ڈینٹل فیکلٹی اور پی پی ایڈ، ایم پی ایڈ وغیرہ اس کی مثالیں ہیں، دیگر کے لئے بھی ہماری کوششیں جاری ہیں۔

اعلیٰ تعلیم کی بابت اظہار خیال کرتے ہوئے انہوں نے کہا کہ ہمارا مقصد ہے یونیورسٹی کے تئیں منفی سوچ کو تبدیل کرنے کے ساتھ ساتھ ایسے تعلیم کو بڑھا دینا ہے جس سے طلباء جلد روزگار سے جڑ کر اپنے پاؤں پر کھڑے ہو سکیں۔

انہوں نے طلباء کو کہا انہیں میڈیا کا بھی حصہ بننا چاہئے اور تعلیم و تدریس میں اپنی کامیابیوں کے ساتھ ساتھ کھیل کود میں بھی بہترین کارکردگی کا مظاہرہ کرنا چاہئے، تاکہ یونیورسٹی کا بھی نام روشن ہو۔

جامعہ ملیہ اسلامیہ کو ایک انوکھی اور جدید یونیورسٹی قرار دیتے ہوئے انھوں نے کہا کہ جامعہ ہمیشہ نئی چیزوں کو قبول کرنے کے لیے تیار رہتی ہے، یہی وجہ ہے کہ بعض کورسز جامعہ میں ایسے ہیں جو ملک کی کسی یونیورسٹی میں نہیں ہیں اور یہی وہ خصوصیات ہیں جو دیگر دانش گاہوں سے جامعہ کو ممیز کرتے ہیں۔

انھوں نے کہا ہماری پوری خواہش ہے طلباء کو مکمل تعلیمی فضا فراہم کی جائے ساتھ ہی طلباء کے لیے بھی ضروری ہے کہ وہ 70 فیصد حاضری کو یقینی بنائیں۔

انھوں نے سینئر طلباء سے بھی کہا کہ وہ جو نیر طلباء کے ساتھ اچھے سے پیش آئیں اور کیمپس میں ایسا ماحول پیدا کریں جو علم و عمل کے لحاظ سے مثالی ہو۔ انھوں نے یہ بھی کہا کہ کیمپس میں کسی بھی قسم کے ریگنگ کو برداشت نہیں کیا جائے گا، اور ایسی حرکت کرنے والوں کے خلاف سخت کارروائی کی جائے گی۔

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ

نئی دہلی